

మార్చి నాటికి పాపులేషన్ మేనేజ్మెంట్ పాలసీ: చంద్రబాబు

అమరావతి:ఫిబ్రవరి9: ‘సంజీవని’ ద్వారా జూలై నాటికి 66 లక్షల హైరిస్క్ కేసుల హెల్త్ స్క్రీనింగ్ చేయాలని ఏపీ సీఎం చంద్రబాబు అధికారులను ఆదేశించారు. కేర్ అండ్ గ్రో ద్వారా మాతాశిశు ఆరోగ్యం, పెరుగుదల వివరాలు నమోదు చేయాలని చెప్పారు. జనాభా నిర్వహణ, సంజీవని ప్రాజెక్టు, పౌష్టికాహారంపై సోమవారం సీఎం చంద్రబాబు సంబంధిత శాఖల మంత్రులు, కార్యదర్శులతో సమీక్ష నిర్వహించారు.

“మాతాశిశువులకు పౌష్టికాహారంతోపాటు సప్లిమెంట్స్ అందించేలా చర్యలు తీసుకోవాలి. మధ్యాహ్న భోజనం, అంగన్వాడీల్లో పౌష్టికాహారం అందేలా చూడాలి. సాధారణ ప్రసవాలు పెరిగేలా, సిజేరియన్లు తగ్గేలా చూడాలి. 60 ఏళ్లు దాటితే ఏ పనీ చేయలేమన్న పైకాలజీని ప్రజల్లో మార్చాలి. వివిధ వర్గాలతో అధికారులు మాట్లాడితే సమస్యలకు పరిష్కారం లభిస్తుంది. ఫ్యామిలీ కార్డు టెనిఫిట్ సిస్టం ద్వారా జూన్ నాటికి సమగ్ర కార్డులు పంపిణీ చేసేలా చర్యలు తీసుకోవాలి. వచ్చే ఏడాది ఎయిడ్స్ ఫ్రీ ఏపీగా డిక్లర్ చేస్తాం.

జనాభా విషయంలో చాలా దేశాల్లో వృద్ధుల సంఖ్య పెరిగింది. యూరప్ లోని 20 దేశాల్లో ఏజింగ్ సమస్యతో సామాజిక వేడుకలు లేవు. ఏపీలో మార్చి నాటికి పాపులేషన్ మేనేజ్మెంట్ పాలసీ తీసుకొస్తాం. పరో తరగతిలో అత్యుత్తమ ఫలితాలు సాధించేలా 100 రోజుల యాక్షన్ ప్లాన్ అమలు చేయాలి. పరీక్షలంటే విద్యార్థులకు ఎలాంటి ఒత్తిడి లేకుండా చూడాలి” అని అధికారులకు సీఎం దిశానిర్దేశం చేశారు.



అధికారులు ఉదాసీనంగా వ్యవహరించవద్దు: పవన్ కల్యాణ్

అమరావతి:ఫిబ్రవరి9: క్షేత్రస్థాయిలో అధికారులు ఉదాసీనంగా వ్యవహరించవద్దని డిప్యూటీ సీఎం పవన్ కల్యాణ్ సూచించారు. క్షేత్రస్థాయి నుంచి పైస్థాయి అధికారి వరకు ఎవరికీ వారు సక్రమంగా బాధ్యతలు నిర్వహించాల్సిందేనని చెప్పారు. సచివాలయంలో సీఎం చంద్రబాబు అధ్యక్షతన వివిధ శాఖల కార్యదర్శులతో నిర్వహించిన సమీక్ష సమావేశంలో పవన్ పాల్గొని మాట్లాడారు.


తాము నాలుగు గోడల మధ్య కూర్చునే వ్యక్తులం కాదని పవన్ అన్నారు. అంతా అద్భుతంగా ఉందని చెబుతున్నా. కొన్నిచోట్ల గ్యాప్స్ ఉన్నాయని వ్యాఖ్యానించారు. అనుకున్న లక్ష్యాలను నిర్దేశించుకున్న సమయానికి పూర్తిచేయాలని తేల్చిచెప్పారు. పాలసీలను అమలు చేయాలనే లక్ష్యంతో ముందుకెళ్తున్నామన్నారు. పల్లెపండుగకు రూ.2,500 కోట్లు, అడవితల్లి బాటకు రూ.1,005 కోట్లు మంజూరు చేశామని చెప్పారు. వివిధ పథకాలకు రూ.11,328 కోట్లు మంజూరు అయ్యాయని వివరించారు. జల్ జీవన్ మిషన్ కు రూ.25వేల కోట్ల మొబిలైజేషన్ చేశామన్నారు. ఇప్పటికే దాదాపు రూ.10వేల కోట్ల పనులు ప్రారంభమయ్యాయని పవన్ తెలిపారు.



శ్రీశైలంలో శివదీక్ష భక్తుల నిరసన

శ్రీశైలం: ఫిబ్రవరి9:శ్రీశైలంలోని శ్రీభ్రమరాంబ మల్లికార్జున స్వామివార్ల ఆలయం వద్ద శివదీక్ష భక్తులు నిరసనకు దిగారు. స్వర్ణ దర్శనానికి ఆలస్యమవుతోందని ఆరోపించారు. ఆలయ పరిధిలోని కృష్ణదేవరాయ క్యూలైన్లు విరగట్టి చొచ్చుకెళ్లారు. కృష్ణదేవరాయ గోపురం నుంచి వందలాదిగా దూసుకొచ్చారు. పుష్పగిరి వైపు గేట్లు ఎక్కి ఆలయంలోకి వస్తున్నారు. శివదీక్ష భక్తులను కట్టిడి చేయలేక ఆలయ భద్రతా సిబ్బంది, పోలీసులు చేతులెత్తేశారు. పుష్పగిరి వైపు పోలీసు బందోబస్తు, తగిన ఏర్పాట్లను అధికారులు చేయకపోవడంపై విమర్శలు వస్తున్నాయి.

ఎన్డీడీబీ లిపోర్టును బయటపెట్టాలి: శ్రీనివాసానంద సరస్వతి



విశాఖపట్నంఫిబ్రవరి9: వేంకటేశ్వరస్వామి అంశంపై తప్పుడు ప్రచారం చేస్తే భక్తులు క్షమించరని సాధు పరిషత్ అధ్యక్షులు శ్రీనివాసానంద సరస్వతి అన్నారు. విశాఖలో ఆయన మీడియాతో మాట్లాడుతూ.. తిరుమల లద్దా వ్యవహారంపై మాట్లాడారు. వేంకటేశ్వర స్వామి పవిత్రతను కాపాడాలని కోరారు.

“ఈ వ్యవహారంపై సిట్ నివేదికలు ఉన్నాయి. ఎన్డీడీబీ ఇచ్చిన రిపోర్టును బయటపెట్టాలి. ఇప్పటికే సాధు పరిషత్ తరపున తితిదే ఈవోకి లేఖ రాశాం. లద్దాల్లో రసాయనాలు కలిశాయని తెలిసిన తర్వాత కూడా బాధ్యులపై చర్యలు తీసుకోవడంలో ఎందుకు ఆలస్యమవుతుంది? తితిదే గత వైర్తవ్రతు తెలియకుండానే ఈ వ్యవహారం జరిగిందా? వైకాపా హయాంలోనే కత్తి జరిగింది. అంతకుముందు లద్దా నాణ్యత బాగుండేది” అని శ్రీనివాసానంద సరస్వతి అన్నారు.

మచిలీపట్నం పోర్టు రూపురేఖలు

మారబోతున్నాయి: ఎంపీ బాలశౌరి




అమరావతి:ఫిబ్రవరి9: మచిలీపట్నంలో నౌకానిర్మాణం, మరమ్మత్తుల కోసం ఏపీ మారిటైమ్ బోర్డుకు రాష్ట్ర ప్రభుత్వం అనుమతి ఇచ్చిందని ఎంపీ బాలశౌరి తెలిపారు. దీంతో మచిలీపట్నం పోర్టు రూపురేఖలు మారనున్నాయని చెప్పారు. షిప్ బిల్డింగ్, రిపేర్ సౌకర్యాల ఏర్పాటు కోసం జాతీయ, అంతర్జాతీయ సంస్థలతో సంప్రదింపులు జరుగుతున్నాయన్నారు. ఇన్ఫ్రాక్షక్తు బందరు వాసుల కల నెరవేరనుందని తెలిపారు. అనుమతులు ఇచ్చిన చంద్రబాబు, పవన్ కల్యాణ్ కు ఎంపీ కృతజ్ఞతలు తెలిపారు.

మరో కేసులో అంబటి రాంబాబుకు

14 రోజుల రిమాండ్

గుంటూరుఫిబ్రవరి9: వైకాపా నేత, మాజీ మంత్రి అంబటి రాంబాబుకు మరో కేసులో గుంటూరు కోర్టు రిమాండ్ విధించింది. సీఎం చంద్రబాబుపై మురికి వ్యాఖ్యల కేసులో ఇప్పటికే ఆయన అరెస్టై రాజమహేంద్రవరం జైల్లో రిమాండ్ ఖైదీగా ఉన్నారు. గతంలో వైద్య కళాశాలల పీపీపీ విధానంపై వైకాపా ఆందోళన సందర్భంగా అంబటిపై పట్టాభిపురం పోలీసులు కేసు నమోదు చేశారు. పోలీసులతో దురుసుగా ప్రవర్తించారనే ఆరోపణలతో ఆయనపై కేసు నమోదైంది.

జైల్లో ఉన్న రాంబాబును పోలీసులు రాజమహేంద్రవరం నుంచి పీటీ వారెంట్ పై గుంటూరు తీసుకొచ్చి స్పెషల్ జ్యూడీషియల్ కోర్టులో హాజరుపరిచారు. విచారణ చేపట్టిన న్యాయమూర్తి ఆయనకు 14 రోజుల రిమాండ్ విధించారు. మరోవైపు పోలీసుల కస్టడీ పిటిషన్, అంబటి రాంబాబు బెయిల్ పిటిషన్లపైనా కోర్టులో విచారణ జరగనుంది. అనంతరం రాజమహేంద్రవరం జైలుకు తరలిస్తారు.



మద్యం కుంభకోణం కేసు..

రాజ్ కెసిరెడ్డికి సుప్రీంలో చుక్కెదురు

దిల్లీ:ఫిబ్రవరి9: వైకాపా హయాంలో జరిగిన ఏపీ మద్యం కుంభకోణం కేసులో ప్రధాన నిందితుడు రాజ్ కెసిరెడ్డి కి సుప్రీంకోర్టు లో చుక్కెదురైంది. ఆయన బెయిల్ వ్యవహారంలో జోక్యం చేసుకోలేమని తెలిసింది. ఈ కేసులో ఏపీ హైకోర్టు రెగ్యులర్ బెయిల్ ఇచ్చేందుకు నిరాకరించడంతో రాజ్ కెసిరెడ్డి సుప్రీంకోర్టును ఆశ్రయించారు. దీనిపై సీజీబి జస్టిస్ సూర్యకాంత్ నేతృత్వంలోని త్రిసభ్య ధర్మాసనం విచారణ చేపట్టింది. రాజ్ కెసిరెడ్డి తరపున సీనియర్ న్యాయవాది నాగముత్తు వాదనలు ప్రారంభించగానే ఈ విటిషన్ లో జోక్యం చేసుకోవడానికి ఏపీ లేదని ధర్మాసనం పేర్కొంది. ఈ కేసులో ప్రధాన సూత్రధారిగా రాజ్ కెసిరెడ్డి ఉన్నారని.. ఆయనకు రెగ్యులర్ బెయిల్ ఎలా సాధ్యమని ప్రశ్నించింది. హైకోర్టు అన్నీ పరిశీలించాకే బెయిల్ ఇచ్చేందుకు నిరాకరించినది అభిప్రాయపడింది. ఈ సందర్భంగా నాగముత్తు

వాదనలు కొనసాగించగా.. ధర్మాసనం పలు వ్యాఖ్యలు చేసింది. “ఈ కేసులో ప్రధాన కుట్రకు రాజ్ కెసిరెడ్డి కేంద్ర బిందువుగా ఉన్నట్లు మాకు అనిపిస్తోంది. ఈ దశలో మేం జోక్యం చేసుకోవడానికి ఏమీ లేదు. ఆయనకు బెయిల్ ఇస్తే దాని ప్రభావం కేసుపై తీవ్రంగా ఉంటుంది. ఈ కేసులో ఇప్పటివరకు తేలిన లెక్కల ప్రకారం రూ.750 కోట్లు డివాజిటీ చేసిన షేర్ కంపెనీలతో కెసిరెడ్డికి నేరుగా సంబంధాలున్నట్లు కనిపిస్తోంది” అని ధర్మాసనం పేర్కొంది. 9 నెలలుగా రాజ్ కెసిరెడ్డి జైలులో ఉన్నారని ఆయన తరపు న్యాయవాది కోర్టుకు తెలిపారు.700 కోట్లకు పైగా అక్రమాలు చోటు చేసుకున్న వ్యవహారంలో 9 నెలలు జైలులో ఉండటం ఎక్కువేమీ కాదని సుప్రీంకోర్టు వ్యాఖ్యానించింది. ఈ కేసుకు సంబంధించిన అన్ని విషయాలు కోర్టు ముందు ఉంచేందుకు న్యాయవాది సమయం కోరారు. దీంతో ధర్మాసనం తదుపరి విచారణను గురువారానికి వాయిదా వేసింది.

పోలింగ్ నిర్వహణ తీరుతెన్నులను నిశితంగా పరిశీలించాలి: జనరల్ అబ్దుర్ షుక్ర ఉదయ్ కుమార్

- పోలింగ్కు సంబంధించిన ప్రతి అంశంపై స్పష్టమైన అవగాహన అవసరం: అడిషనల్ కలెక్టర్ పాండు



సంగారెడ్డి, భారత శక్తి ప్రతినిధి, ఫిబ్రవరి 09 :ఎన్నికలలో

అత్యంత కీలకమైన ఓటింగ్ ప్రక్రియకు సంబంధించిన ప్రతి అంశాన్ని మైక్రో అబ్జర్వర్లు నిశితంగా పరిశీలించాలని జనరల్ అబ్దుర్ షుక్ర ఉదయ్ కుమార్ సూచించారు. ఎన్నికల సంఘం నిబంధనలు తు.చ తప్పకుండా అమలయ్యేలా, ప్రశాంత వాతావరణంలో నజావుగా ఎన్నికల ప్రక్రియ జరిగేలా సమర్థవంతంగా విధులు నిర్వహించాలని ఆయన హితవు పలికారు.

మున్సిపల్ ఎన్నికల పోలింగ్ ప్రక్రియను సూక్ష్మ స్థాయిలో పరిశీలించేందుకు నియమించబడిన మైక్రో అబ్జర్వర్లకు సోమవారం కలెక్టరేట్లోని సమావేశ మందిరంలో శిక్షణ తరగతులు నిర్వహించారు. ఈ శిక్షణ కార్యక్రమానికి ఎన్నికల సాధారణ పరిశీలకులు ఉదయ్ కుమార్ హాజరై మైక్రో అబ్జర్వర్లకు కీలక

సూచనలు చేశారు.ఈ సందర్భంగా ఆయన మాట్లాడుతూ, మైక్రో అబ్జర్వర్లు పరిశీలకులుగా మాత్రమే వ్యవహరించాలని, ఓటింగ్ మరియు కౌంటింగ్ రోజుల్లో పూర్తిస్థాయి ప్రక్రియను గమనించి, గమనించిన అంశాలపై నివేదికలను లిఖితపూర్వకంగా సమర్పించాల్సి ఉంటుందని తెలిపారు. మైక్రో అబ్జర్వర్లు తమ విధులు, బాధ్యతల వరిధిలోనే వనిచేయాలని సూచించారు.అడిషనల్ కలెక్టర్ పాండు మాట్లాడుతూ, సూక్ష్మ పరిశీలకుల ర్యాండ్మైజేషన్ ప్రక్రియను అనుసరించి ఆయా మున్సిపాలిటీల పోలింగ్ కేంద్రాల్లో మైక్రో అబ్జర్వర్లకు బాధ్యతలు కేటాయించడం జరుగుతుందన్నారు. పోలింగ్కు సంబంధించిన ప్రతి అంశంపై మైక్రో అబ్జర్వర్లు స్పష్టమైన అవగాహన కలిగి ఉండాలని, అప్పుడే పోలింగ్ తీరుతెన్నులను సమర్థవంతంగా

పరిశీలించగలుగుతారని అన్నారు.పోలింగ్ ప్రక్రియ నిబంధనలకు అనుగుణంగా, పూర్తి పారదర్శకంగా జరుగుతోందా లేదా అన్నది నిశితంగా పరిశీలించాలని, గమనించిన అంశాలను వెంటనే జనరల్ అబ్జర్వర్ దృష్టికి తీసుకెళ్లాలని సూచించారు. పోలింగ్ పూర్తయ్యే వరకు అన్ని అంశాలను జాగ్రత్తగా గమనిస్తూ, ఓటింగ్ గోప్యతను కాపాడే విధంగా మైక్రో అబ్జర్వర్లు బాధ్యతాయుతంగా వ్యవహరించాలన్నారు.మాస్టర్ ట్రైనర్ కృష్ణ కుమార్ మైక్రో అబ్జర్వర్ల విధులు, బాధ్యతలు , తీసుకోవాల్సిన జాగ్రత్తలపై వివరించారు.ఈ శిక్షణ తరగతుల్లో ఎన్నికల శిక్షణల నోడల్ అధికారి రామాచారి, డీఈఓ వెంకటేశ్వర్లు, లీడ్ బ్యాంక్ జిల్లా మేనేజర్ నర్సింగ్, మాస్టర్ ట్రైనర్ కృష్ణ కుమార్, మైక్రో అబ్జర్వర్లు, తదితరులు పాల్గొన్నారు.

గణితంలో ఆర్.సుహాసినికి పీహెచ్డీ

సంగారెడ్డి, భారత శక్తి ప్రతినిధి, ఫిబ్రవరి 09:

గణితంలో డాక్టర్ ఆఫ్ ఫిలాసఫీ (పీహెచ్.డి)ని విజయవంతంగా పూర్తిచేసిన డాక్టర్ ఆర్. సుహాసినిని హైదరాబాదులోని గీతం డీమ్స్ విశ్వవిద్యాలయం అభినందించింది. 'నానోపార్టికల్స్ తో కూడిన సాగే షీటుపై మాగ్నెటోహైడ్రోడైనమిక్ (ఎంహెచ్ డీ) మైక్రోపోలార్ ద్రవ ప్రవాహంపై ఒక సంఖ్యా అధ్యయనం' అనే శీర్షికతో ఆమె పరిశోధన చేసినట్లు సోమవారం విడుదల చేసిన ప్రకటనలో వెల్లడించారు. ఇది న్యూటోనియన్ కాని ద్రవ గణితాస్త్రం, వేడి, ద్రవ్యరాశి బదిలీ దృగ్విషయాల అధ్యయనానికి గణనీయమైన తోడ్పాటును అందిస్తుందన్నారు.ఈ పరిశోధన గీతం సూర్యో ఆఫ్ సైన్స్, గణిత శాస్త్ర విభాగం అనేసియేట్ ప్రొఫెసర్, పరిశోధన పర్యవేక్షకుడు డాక్టర్ ఆర్. శ్రీనివాస రాజు మార్గదర్శనంలో నిర్వహించినట్లు తెలియజేశారు. ఈ అధ్యయనం మాగ్నెటో-మైక్రోపోలార్ నానోప్లూయిడ్ ప్రవాహంపై వివిధ భౌతిక పారామితుల ప్రభావాలను విశ్లేషించడానికి అధునాతన సంఖ్యా పద్ధతులను ఉపయోగించిందని, ధృవీకరించిన ఫలితాలు ఇప్పటికే అందుబాటులో ఉన్న సాహిత్యంతో దగ్గరగా ఉన్నాయన్నారు.డాక్టర్ సుహాసిని విజయవంతంగా డాక్టరేట్ డిగ్రీకి అర్హత సాధించడం పట్ల గీతం హైదరాబాదు అదనపు ఉప కులపతి ప్రొఫెసర్ డి.ఎన్. రావు, రెసిడెంట్ డైరెక్టర్ డివీవీఎన్ఆర్ వర్మ, సూర్యో ఆఫ్ సైన్స్ డ్రిస్టిపాలిట్ డాక్టర్ ఎం.రెజా, ఇతర అధ్యాపకులు తదితరులు ఆమెను హృదయపూర్వకంగా అభినందించినట్లు ఆ ప్రకటనలో పేర్కొన్నారు.



అభ్యర్థులను గెలిపిస్తే ప్రతి వార్డుకు 8 కోట్ల నిధులు

తీసుకువస్తా: టీపీసీసీ వర్కింగ్ ప్రెసిడెంట్,

మాజీ ఎమ్మెల్యే జగ్గారెడ్డి

సంగారెడ్డి, భారత శక్తి ప్రతినిధి, ఫిబ్రవరి 9:

సంగారెడ్డి మున్సిపాలిటీలోని 35 వార్డుల్లో కాంగ్రెస్ అభ్యర్థులను గెలిపిస్తే ప్రతి వార్డుకు 8 కోట్ల రూపాయల నిధులను సీఎం దగ్గరికి వెళ్లి తీసుకు వస్తానని మాజీ ఎమ్మెల్యే జగ్గారెడ్డి అన్నారు. సదాశివపేట మున్సిపాలిటీలోని గాంధీ చౌక్ వద్ద ప్రజలతో జగ్గారెడ్డి ముఖాముఖి సమావేశం నిర్వహించారు. ఈ సందర్భంగా ప్రజలతో మాట్లాడారు. వారి అభిప్రాయాలు అభ్యర్థులు తెలుసుకున్నారు. ఎమ్మెల్యేగా ఉన్నా లేకున్నా ప్రజలకు పనులు చేసి పెట్టేందుకు సిద్ధంగా ఉన్నానన్నారు. సదాశివపేట మున్సిపాలిటీ అభివృద్ధి కోసం సీఎం రేవంత్ రెడ్డి వద్దకు వెళ్లి 208 కోట్లు తీసుకువచ్చి అభివృద్ధి చేస్తానని హామీ ఇచ్చారు. కాంగ్రెస్ తోనే మున్సిపాలిటీ అభివృద్ధి సాధ్యమని, తాను ఇచ్చిన మాట తప్పనని పేర్కొన్నారు. 2013లో తాను సదాశివపేట పట్టణంలో నిరుపేదలకు ఐదువేల ఇళ్ల స్థలాలు సర్టిఫికెట్లు ఇచ్చారని చెప్పుకొచ్చారు. కాగా స్థానిక లీడర్ పేదలను ఆ స్థలాల్లోకి రాకుండా తరిమేసాడు అన్నారు. గత పది ఏళ్ల కెసిఆర్ పాలనలో అనుకుంటే పనులు జరిగేవని మున్సిపాలిటీలో ఒక్క పని కూడా చేయకుండా కాలయాపన చేశారని ప్రజలతో తెలిపారు. 2023 ఎన్నికల్లో తనను ఓడించేందుకు హరీష్ రావు సంగారెడ్డికి 27 కోట్లు పంపించాడని విమర్శించారు. తాను



ఎమ్మెల్యేగా గెలిచిన గెలవకపోయినా ప్రజలకు ఎల్లప్పుడూ పనులు చేసి పెడుతూనే ఉంటానని భరోసా కల్పించారు. కష్టం వస్తే తన ఇంటి తలుపు తట్టాలని ప్రజలకు జగ్గారెడ్డి ధీమా కల్పించారు. తాను ఓట్ల కోసం చెప్పుడం లేదని తాను రోజు పాలిచ్చే అవునని ఐదేళ్లకోసారి వచ్చి పాలిచ్చే అవు కావాలా రోజు పాలిచ్చే అవు కావాలో తేల్చుకోవాలని ప్రజలను సూచించారు. మున్సిపాలిటీ అభివృద్ధిని కాంక్షించి 26 వార్డుల్లో కాంగ్రెస్ అభ్యర్థులను గెలిపించుకోవాలని ప్రజలను కోరారు. కార్యక్రమంలో కాంగ్రెస్ నాయకులు కార్యకర్తలు అభ్యర్థులు ప్రజలు పాల్గొన్నారు.

వందేమాతరం ఫోటో ప్రదర్శనను సందర్శించిన కందుల దుర్గెష్, రాష్ట్ర ఉన్నతాధికారులు

నర్సారావుపేట, భారత శక్తి ప్రతినిధి, ఫిబ్రవరి 9:

కొండవీడు ఉత్సవాల సందర్భంగా కేంద్ర సమాచార బ్యూరో (సీబీసీ) ఆధ్వర్యంలో శ్రీ లక్ష్మీ వరాహ సరసింహ స్వామి దేవస్థాన ప్రాంగణంలో 'ఏక్ పెడే మా కే నామ్' కార్యక్రమాన్ని విజయవంతంగా నిర్వహించారు. కొండవీడు కోటలోని చారిత్రక 13వ శతాబ్దానికి చెందిన ఆలయ పూజాధికావసరాలను దృష్టిలో ఉంచుకుని, సీబీసీ అసిస్టెంట్ డైరెక్టర్ శ్రీ ఆర్. రమేష్ చంద్ర ఆలయ అర్చకులకు సలహా మేరకు ప్రత్యేక రకాల మొక్కలను నాటారు.



ప్రదర్శనను సందర్శించిన వారిలో వున్నారు.

రెండు రోజుల కొండవీడు ఉత్సవాల్లో, వందేమాతరం 150 సంవత్సరాల విస్తృత ఛాయాచిత్ర ప్రదర్శన విధ్యార్థులు, పెద్ద సంఖ్యలో సందర్శకులను విశేషంగా ఆకర్షించింది. నవతరం పార్టీ జాతీయ అధ్యక్షులు శ్రీ రావు సుబ్రహ్మణ్యం మాట్లాడుతూ, వందేమాతరం ప్రదర్శనలో పాదుపరిచిన సమాచారం, చిత్రాలు అత్యంత విజ్ఞానదాయకంగా, ప్రజలకు జాతీయ చైతన్యం కలిగించేవిగా ఉన్నాయని ప్రశంసించారు.

మున్సిపల్ ఎన్నికల కోసం డిస్ట్రిబ్యూషన్ సెంటర్లు ఏర్పాటు చేయాలి: జిల్లా కలెక్టర్ తేజస్ నంద్ లాల్ పవార్

సూర్యాపేట(భారత్ శక్తి జిల్లా ప్రతినిధి)ఫిబ్రవరి 9:

జిల్లాలో ఈ నెల 11న జరుగు మున్సిపల్ ఎన్నికల సందర్భంగా ప్రతి మున్సిపాలిటీ కేంద్రంలో డిస్ట్రిబ్యూషన్ సెంటర్ ఏర్పాటు చేయాలని జిల్లా కలెక్టర్ తేజస్ నంద్ లాల్ పవార్ అన్నారు.సోమవారం సమీక్షిత కలెక్టరేట్ సమదాయంలోని వి.సి.

కమిషనర్లను కలెక్టర్ ఆదేశించారు.డిస్ట్రిబ్యూషన్ సెంటర్ నుండి బ్యాలెట్ బాక్స్ లు, బ్యాలెట్ షేపర్, సిబ్బంది పోలింగ్ కేంద్రానికి ఎస్టాబ్లీ వాహనంతో మాత్రమే వెళ్లాలని, ఎఫ్.ఎన్.టి, ఎస్.ఎన్.టి టీం సభ్యులు మరుకుగా ఉండి డబ్బు, మద్యం పంపిణీ జరిగితే చర్యలు తీసుకోవాలని, ఈరోజు సాయంత్రం 5 గంటల నుండి ప్రచారం బండ్ చేయాలని అలాగే మున్సిపల్ ఏరియాలో



హాల్ నందు జిల్లా ఎస్సీ, ఆర్టీహాలు, మున్సిపల్ కమిషనర్లతో వెబ్ ఎక్స్ డ్యూరీ వీడియో కాన్ఫరెన్స్ కాన్ఫరెన్స్ నిర్వహించారు.

ఈ సందర్భంగా జిల్లా కలెక్టర్ మాట్లాడుతూ మున్సిపల్ ఎన్నికల సంబంధించి ప్రతి మున్సిపల్ కేంద్రంలో జోనల్ ఆఫీసర్, ఆర్డో ల వారిగా డి.ఆర్.సి.కేంద్రాలు ఏర్పాటు చేయాలని, ఇట్టి కేంద్రాలలో పోలింగ్ సిబ్బందికి మౌలిక సదుపాయాలు మంచినీటి సౌకర్యం, భోజన ఏర్పాట్లు చేయాలని అలాగే పోలింగ్ రోజు కూడ సిబ్బందికి భోజనాలు ఏర్పాటు చేయాలని మున్సిపల్

సాయంత్రం 5 గంటల నుండి 11 తారీకు పోలింగ్ ముగిసే వరకు మద్యం షాపులు బండ్ చేయించాలని ఎక్సైజ్ అధికారులను కలెక్టర్ ఆదేశించారు.పోలింగ్ ముగిసిన తర్వాత బ్యాలెట్ బాక్స్ లను డి జి టి వాహనంలో ముందు, వెనుక ఎస్టాబ్లీ వాహనాలతో మాత్రమే స్ట్రాంగ్ రూములకు తరలించాలని, మిగిలిన బ్యాలెట్ షేపర్లను జాగ్రత్తగా కవర్లో పెట్టి సీల్ వేయాలని, పోస్టల్ బ్యాలెట్ షేపర్లను వార్డుల వారిగా విభజించి కౌంటింగ్ కేంద్రాలకు తరలించాలని జోనల్ ఆఫీసర్లు, ఆర్డోలు, ఎన్నికల సిబ్బంది ప్రతి ఒక్కరూ ఎన్నికల కమిషన్ నిబంధనలకు లోబడి పని చేయాలని, నిబంధనలు అతిక్రమించే సిబ్బందిపై ఎన్నికల సంఘం నిబంధన ప్రకారం చర్యలు తీసుకోబడతాయని కావున ఎన్నికల సిబ్బంది అందరూ బాధ్యతగా పనిచేసి జిల్లాలో మున్సిపల్ ఎన్నికలను దిగ్విజయంగా, విజయవంతంగా పూర్తి చేయాలని కలెక్టర్ అన్నారు.ఈ వెబ్ ఎక్స్ కాన్ఫరెన్స్ లో అదనపు కలెక్టర్ కె సీతా రామా రావు,డిప్యూటీ సీఈవో శిరీష,డిపిఓ నారాయణరెడ్డి,ఎస్సీ సంక్షేమ అధికారి దయానంద రాణి, బీసీ సంక్షేమ అధికారి నరసింహ, సి సెక్షన్ సూపర్వైజర్ సంతోష్ కిరణ్ తదితరులు పాల్గొన్నారు.

ప్రజావాణి అల్లీలను త్వరగా పరిష్కరించాలి: జిల్లా కలెక్టర్ స్నేహ శబరీష్



మనీషా నెహ్రూ, హనుమకొండ ఆర్డీవో రాఘోద్ రమేష్, వివిధ శాఖల జిల్లా అధికారులు, తహసీల్దారులు పాల్గొన్నారు.

హనుమకొండ ప్రతినిధి (భారత శక్తి)ఫిబ్రవరి9:ప్రజావాణి అల్లీలను త్వరగా పరిష్కరించాలని హనుమకొండ జిల్లా కలెక్టర్ స్నేహ శబరీష్ అన్నారు. సోమవారం హనుమకొండ జిల్లా కలెక్టరేట్ లోని కాన్ఫరెన్స్ హాలులో వివిధ శాఖల జిల్లా అధికారులతో కలిసి ప్రజావాణి కార్యక్రమాన్ని జిల్లా కలెక్టర్ నిర్వహించారు. ఈ సందర్భంగా జిల్లా కలెక్టర్ స్నేహ శబరీష్, అదనపు కలెక్టర్ ఎన్. రవి, జిల్లా రెవెన్యూ అధికారి వై.వి. గణేష్ ప్రజల నుండి 118 అల్లీలను స్వీకరించారు. ఈ సందర్భంగా జిల్లా కలెక్టర్ స్నేహ శబరీష్ మాట్లాడుతూ ప్రజావాణి కార్యక్రమంలో అందిన అల్లీలను సంబంధిత అధికారులు త్వరగా పరిష్కార చర్యలు చేపట్టాలన్నారు. ఈ కార్యక్రమంలో ట్రైని ఐపీఎస్

మహిళల పై లైంగిక వేధింపులు అరికట్టాలి : జిల్లా సంక్షేమ శాఖ అధికారి ఓ ప్రమీల



కామారెడ్డి జిల్లా (భారత శక్తి ప్రతినిధి) ఫిబ్రవరి 09: పనిచేసే ప్రదేశంలో మహిళలపై లైంగిక వేధింపుల ను అరికట్టుటకు అంతర్గత ఫిర్యాదు కమిటీలను ఏర్పాటు చేయాలని జిల్లా సంక్షేమ శాఖ అధికారిణి ప్రమీల ఒక ప్రకటనలో తెలిపారు.

కామారెడ్డి జిల్లాలో అన్ని కార్యాలయాలు, సంస్థలు, ప్రభుత్వం , ప్రైవేటు రంగాలకు చెందిన సంస్థలలో లైంగిక వేధింపుల నిరోధక చట్టం-2013 ప్రకారం అశ్లీల వ్యాఖ్యలు, అసభ్య ప్రవర్తన, శారీరక వేధింపులు నేరంగా పరిగణించబడతాయి, కావున తప్పనిసరిగా అంతర్గత ఫిర్యాదు కమిటీ ఏర్పాట్లు చేయవలసిందిగా ఆమె తెలిపారు.

She box portal web site: <http://shebox.wcd.gov.in>

ICC ఏర్పాటు చేసుకోవాలని, ICC వివరాలు ఎ బాక్స్ పోర్టల్ లో నమోదు చేయని సంస్థల పై చట్టపరమైన చర్యలు

తీసుకునే అవకాశం ఉందని తెలిపారు.

ఈ సందర్భంగా అన్ని ప్రభుత్వ కార్యాలయాలు, విద్యా సంస్థలు, ప్రైవేటు సంస్థలు, వ్యాపార సంస్థలు, పరిశ్రమలు వెంటనే అంతర్గత ఫిర్యాదు కమిటీని ఏర్పాట్లు చేసి పూర్తి వివరాలు ఆన్ లైన్ షి బాక్స్ పోర్టల్ లో నమోదు చేయాలని కోరారు. అంతర్గత ఫిర్యాదు కమిటీ నభ్యుల వివరాలు జిల్లా సంక్షేమాధికారి కార్యాలయం లో అందించాలని తెలిపారు, ఈ విషయాన్ని గమనించి తక్షణమే అవసరమైన చర్యలు చేపట్టాలని సంబంధిత అధికారులను, విద్యా సంస్థల యాజమాన్యాలకు తెలియజేశారు.

గమనిక:

షి బాక్స్ పోర్టల్ లో మీ పిర్యాధును నమోదుచేయవచ్చు, స్టేటుచూసుకోవచ్చు.

ఫిర్యాదు చేసిన వారి వివరాలను అత్యంత గోప్యంగా ఉంచుతాము. ఏ ఒక్క మహిళా ఉద్యోగి కూడా భయపడాల్సిన

అవసరం లేదు.

కాలపరిమితి: సంఘటన జరిగిన మూడు నెలల లోపు పిర్యాదుచేసే అవకాశం ఉందని తెలిపారు.

కమిటీ సభ్యులు ఈ విధంగా ఉండేలాగా చూసుకోవాలని చెప్పారు:

1 అధ్యక్షురాలు ((ప్రెసిడింగ్ ఆఫీసర్) సీనియర్ మహిళా ఉద్యోగి

2 కనీసం 2 సభ్యులు - మహిళా హక్కులు/ సామాజిక సేవలపై అవగాహన ఉన్న ఉద్యోగులు

3. బాహ్య సభ్యులు - ఎన్ టీఓ / మహిళా సమస్యలపై అనుభవం ఉన్న వ్యక్తి

కమిటీలో కనీసం 50% మహిళలు ఉండాలి. అత్యవసర సమయాల్లో సంప్రదించాల్సిన సంబర్ధ:

మహిళా హెల్ప్ లైన్ నంబర్ 181

పోలీస్ హెల్ప్ లైన్ నెంబర్ 100

మున్సిపల్ ఎన్నికలను పారదర్శకంగా ప్రశాంత వాతావరణంలో జరిగేలా అన్ని ఏర్పాట్లు పకడ్బందీగా చేయాలి : జిల్లా పాలనాధికారి ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) ఫిబ్రవరి: మున్సిపల్ ఎన్నికల నిర్వహణ సందర్భంగా జిల్లా కలెక్టర్ ఆశిష్ సాంగ్వాన్ సంబంధిత నోడల్ అధికారులతో మిసీ సమావేశం మందిరంలో ఏర్పాటు చేసిన సమీక్ష సమావేశం నిర్వహించారు. డిప్టీబియూషన్, పోలింగ్ , కౌంటింగ్ ప్రక్రియల పై సమావేశం నిర్వహించి చిశా నిర్దేశం చేశారు.

ఈ సందర్భంగా జిల్లా కలెక్టర్ మాట్లాడుతూ జిల్లాలోని నాలుగు మున్సిపాలిటీలలో కామారెడ్డి, ఎల్లారెడ్డి, బిచ్చుంద, బాన్సువాడలలో నిర్వహించనున్న ఎన్నికల ప్రక్రియలో అత్యంత కీలకమైన పోలింగ్ సిబ్బంది పంపిణీ (డిప్టీబియూషన్), పోలింగ్ నిర్వహణ , ఓట్ల లెక్కింపు (కౌంటింగ్) ప్రతి దశను పూర్తి పారదర్శకతతో, చట్టబద్ధంగా, లోపాలు లేకుండా నిర్వహించాలని ఆదేశించారు. పోలింగ్, కౌంటింగ్ ప్రక్రియలో ఎటువంటి లోటుపాట్లు లేకుండా చూడాలని, పోలింగ్ కేంద్రాల్లో తాగునీరు, విద్యుత్, ర్యాంపులు, మరుగుదొడ్లు, షామియానా వంటి మౌలిక వసతులు తప్పనిసరిగా కల్పించాలని ఎన్నికల నియమ నిబంధనలను ఖచ్చితంగా పాటించాలని అన్నారు.

పోలింగ్ సామగ్రి పంపిణీ సమయంలో చెక్లిస్టుల ప్రకారం సరైన పరికరాలు అందజేయాలని, పోలింగ్ రోజున ఓటర్లకు ఇబ్బందులు లేకుండా అన్ని పోలింగ్ కేంద్రాల్లో అవసరమైన మౌలిక సదుపాయాలు, భద్రతా, గట్టి బందోబస్తు ఏర్పాట్లు ఉండేలా చూడాలని తెలిపారు. పోలింగ్ ముగిసిన వెంటనే బ్యాలెట్ బాక్సులను భద్రతతో (స్ట్రాంగ్ రూంలకు తరలించి, కౌంటింగ్ రోజున నిబంధనల ప్రకారం ఓట్ల లెక్కింపు జరగాలని స్పష్టం చేశారు.

కౌంటింగ్ హాలులో టేబుల్ ఏర్పాటు, కౌంటింగ్ సిబ్బంది ఏర్పాట్లు, భద్రత చర్యలు, త్రాగునీరు, కౌంటింగ్ కేంద్రాల్లో సీసీ కెమెరాలు, బ్యారికేడ్లు వంటి భద్రతా చర్యలు కట్టుదిట్టంగా



అమలు చేయాలని, కౌంటింగ్ ప్రక్రియ పారదర్శకంగా నిర్వహించాలన్నారు. ఎన్నికల విధులు నిర్వహించే అధికారులంతా బాధ్యతతో పనిచేసి ఎన్నికలను విజయవంతం చేయాలని కలెక్టర్ తెలిపారు.రేపు మంగళవారం ఎన్నికల అధికారులు సకాలంలో డిప్టీబియూషన్ కేంద్రాలకు చేరుకొని తమకు కేటాయించిన పోలింగ్ కేంద్రాలకు చేరుకోవాలని, ఎన్నికల సామగ్రిని సరిచూసుకోవాలని ఉదయం 7.00 గంటలకే డిప్టీబియూషన్ కేంద్రాలకు చేరుకోవాలని అన్నారు.ఈ సమావేశంలో సాధారణ పరిశీలకులు ప్రశాంత్ కుమార్, అదనపు కలెక్టర్లు విక్టర్, మధుమెహ్తా, వివిధ శాఖల నోడల్ అధికారులు, తదితరులు పాల్గొన్నారు.

ఓట్ల లెక్కింపు సిబ్బంది తమ విధులపై స్పష్టమైన అవగాహన కలిగి ఉండాలి: జిల్లా కలెక్టర్ అభిలాష అభినవ్

ఉమ్మడి ఆదిలాబాద్ జిల్లా బ్యూరో, ఫిబ్రవరి 09 (భారత శక్తి) : మున్సిపల్ ఎన్నికల ఓట్ల లెక్కింపు విధుల్లో పాల్గొనే ప్రతి అధికారి తమ బాధ్యతలపై సంపూర్ణ అవగాహన కలిగి ఉండాలని జిల్లా కలెక్టర్ అభిలాష అభినవ్ తెలిపారు.



సోమవారం కలెక్టరేట్ సమావేశ మందిరంలో ఓట్ల లెక్కింపు విధుల్లో పాల్గొనబోయే సిబ్బందికి శిక్షణ కార్యక్రమం నిర్వహించారు. ఈ కార్యక్రమంలో జిల్లా కలెక్టర్ పాల్గొని సిబ్బందికి మార్గనిర్దేశం చేశారు.

ఈ సందర్భంగా కలెక్టర్ మాట్లాడుతూ, ప్రజా ప్రతినిధులను ఎన్నుకునే ప్రక్రియలో ప్రతి ఓట అత్యంత కీలకమని పేర్కొన్నారు. ఓట్ల లెక్కింపు సమయంలో అధికారులు అత్యంత జాగ్రత్తగా, బాధ్యతాయుతంగా వ్యవహరించాలని సూచించారు. ఎన్నికల నిబంధనలను ఖచ్చితంగా పాటినట్లా, ఎటువంటి సందేహాలు వచ్చినా పై అధికారులను సంప్రదించి నిర్ణయాలు తీసుకోవాలని తెలిపారు. అలాగే సంబంధిత ఫారములను పకడ్బందీగా పూరించి, మొత్తం ఓట్ల లెక్కింపు ప్రక్రియను పారదర్శకంగా పూర్తి చేయాలని ఆదేశించారు.

ఈ శిక్షణ కార్యక్రమంలో అదనపు కలెక్టర్ (రెవెన్యూ) కిషోర్ కుమార్, డిఈవో భోజన్న, ఇతర అధికారులు, సిబ్బంది పాల్గొన్నారు.

ఫిబ్రవరి 9 సాయంత్రం నుండి ప్రచారాలకు నిషేధం : జిల్లా కలెక్టర్

కామారెడ్డి జిల్లా (భారత శక్తి ప్రతినిధి) ఫిబ్రవరి 09: మున్సిపల్ ఎన్నికల సందర్భంగా ముఖ్య సూచనలు



కామారెడ్డి, ఎల్లారెడ్డి, బిచ్చుంద, బాన్సువాడ మున్సిపల్ ఎన్నికల నేపథ్యం లో రాష్ట్ర ఎన్నికల సంఘం నియమావళిని అనుసరించి ఫిబ్రవరి 9 సాయంత్రం నుండి ప్రచారాలకు నిషేధం విధించినట్లు జిల్లా కలెక్టర్ ఆశిష్ సంగ్వాన్ తెలిపారు.

1. ప్రచారంపై నిషేధం

ఫిబ్రవరి 9 సాయంత్రం 5.00 గంటల నుండి ఎన్నికల ముగిసే వరకు, నాలుగు మున్సిపాలిటీలలో ఏవైనా బహిరంగ ఎన్నికల ప్రచారాలు, సమావేశాలు, ఊరేగింపులు మానవీయంగా నిషేధించబడ్డాయి. 48 గంటల సైలెన్స్ పీరియడ్ సమయంలో ఎఫ్ఎస్సీ, ఎస్ఎన్టీ, ఎంసీసి బృందాలు, పోలీస్ అధికారులు

అప్రమత్తంగా ఉండి కట్టుదిట్టమైన నిఘా కొనసాగించాలని కలెక్టర్ సూచించారు.

2. మద్యం, కల్లు దుకాణాల మూసివేత

మున్సిపల్ పోలింగ్ దృష్ట్యా, ఫిబ్రవరి 9 సాయంత్రం 5.00 గంటల నుండి 11వ తేదీ పోలింగ్ ముగిసే వరకు, మద్యం కల్లు దుకాణాలను మూసివేయాలని అలాగే, ఫిబ్రవరి 13న కౌంటింగ్ జరుగుతున్న సందర్భంగా మద్యం, కల్లు దుకాణాలు మూసివేయడం, డ్రై డే అమలు కొనసాగించడం తప్పనిసరి అని తెలిపారు.

3. ఓటింగ్ కోసం గుర్తింపు కార్డులు

ఈ నెల 11న జరగనున్న మున్సిపల్ ఎన్నికల సమయంలో, ప్రజలు తమ ఓటు హక్కును వినియోగించడానికి పోలింగ్ కేంద్రాలకు వచ్చినప్పుడు 18 రకాల గుర్తింపు కార్డులలో ఏదైనా ఒకటి తప్పనిసరిగా తీసుకెళ్ళాలని కలెక్టర్ సూచించారు.

అందులో ముఖ్యమైనవి: ఓటర్ కార్డుఆధార్ కార్డుఉపాధి హామీ జాబ్ కార్డుఫోటోతో కూడిన పోస్ట్ ఆఫీస్ / బ్యాంక్ పాస్‌బుక్కార్డుక్ మంత్రిత్వ శాఖ ద్వారా జారీ చేసిన హెల్త్ ఇన్సూరెన్స్ కార్డ్ కార్డుడ్రైవింగ్ లైసెన్స్పాన్ కార్డులేబర్ గుర్తింపు కార్డుఇండియన్ పాస్పోర్ట్ఫోటోతో కూడిన పెన్షన్ డాక్యుమెంట్కేంద్రరాష్ట్ర ప్రభుత్వ ఉద్యోగ గుర్తింపు కార్డుఎంపీ, ఎమ్మెల్యే, ఎమ్మెల్యేలకు ఇచ్చిన అధికారిక గుర్తింపు కార్డుడిప్టాంగల గుర్తింపు కార్డు తదితరాలు.ప్రతి ఓటరు తన ఓటు హక్కును వినియోగించి, ప్రజాస్వామ్య స్ఫూర్తిని చాటాలని కలెక్టర్ విజ్ఞప్తి చేశారు.

ఎన్నికల అప్పుడే ప్రజలు గుర్తుకొస్తున్నారు: సంగారెడ్డి ఎమ్మెల్యే చింతా ప్రభాకర్



సంగారెడ్డి.భారత శక్తి ప్రతినిధి, ఫిబ్రవరి 9 :

మున్సిపల్ ఎన్నికలు సమీపిస్తున్న నేపథ్యంలో జగ్గారెడ్డి గెలుపు కోసం ద్రామాలు ఆడుతున్నారని సంగారెడ్డి ఎమ్మెల్యే చింతా ప్రభాకర్ ఆరోపించారు. ఈ మేరకు సోమవారం క్యాంపు కార్యాలయంలో ఆయన మీడియాతో మాట్లాడారు. ఎన్నికల సమయంలోనే జగ్గారెడ్డికి, ఆయన కుటుంబ సభ్యులకు ప్రజలు గుర్తుకు వస్తారని విమర్శించారు. సదాశివపేటలో పేదలకు ఫేక్ సర్టిఫికెట్లు ఇచ్చారని అధికారులు చెప్పిన మళ్లీ ప్రజలను మోసం చేసే ప్రయత్నాలకు తెరతీయడం సిగ్గుచేటు అన్నారు. ఆయన

గతంలో ఎమ్మెల్యేగా ఉన్నప్పుడు పేదలకు షాట్లు ఎందుకు అడగలేదు చెప్పాలని ప్రశ్నించారు. కేవలం రెండు మున్సిపాలిటీల్లో గెలవలేమని ముందే తెలిసి ఓటర్లను మభ్యపెట్టే ప్రయత్నాలు చేస్తున్నారని ఎద్దేవా చేశారు. రెండు మున్సిపాలిటీలపై గులాబీ జెండా రెవరెవలాడుతుందని ధీమా వ్యక్తం చేశారు. ఈ విలేకరుల సమావేశంలో మాజీ టీఎన్ఎస్ సంగం రాష్ట్ర అధ్యక్షులు మామిళ్ల రాజేందర్ మాజీ సి డి సి చైర్మన్ కానెల బుచ్చిరెడ్డి ఇన్చార్జి రాజనర్సూ నాయకులు సోమిరెడ్డి శ్రీధర్ రెడ్డి తదితరులు పాల్గొన్నారు.

సీఎం కమ్ లో ప్రతిభ చాటిన రాధికా కాన్సెప్ట్

మణుగూరు, ఫిబ్రవరి 09 (భారతశక్తి): జిల్లా స్థాయిలో జరిగిన క్రీడల్లో మణుగూరుకి చెందిన రాధికా కాన్సెప్ట్ పాఠశాల విద్యార్థిని, విద్యార్థులు ఉత్తమ ప్రతిభను కనబరిచారు. కొత్తగూడెంలోని సిఈఆర్ క్లబ్బ్ ఆదివారం జరిగిన క్యారంస్ డబుల్స్ గర్ల్స్ విభాగంలో ఎమ్ శాన్వి (9వ తరగతి) ఎస్ వేదశ్రీ (8వ తరగతి) కి చెందిన విద్యార్థినులు, అదే విధంగా షటిల్ బ్యాడ్మింటన్ లో గర్ల్స్ విభాగంలో కల్పి కన్నెల్లి విజేతలుగా నిలిచి రాష్ట్రస్థాయిలో జరగబోయే క్రీడలకు ఎంపిక కావడం పట్ల స్కూల్ చైర్మన్ గంగిరెడ్డి మధుసూదన్ రెడ్డి, యాజమాన్యం హర్షం వ్యక్తం చేశారు. గతంలో ఇదే పాఠశాల నుంచి మండల స్థాయి, జిల్లాస్థాయి ,రాష్ట్ర స్థాయి, జాతీయ స్థాయి క్రీడలకు ప్రాతినిధ్యం వహించిన ఘనతలో రాధికా కాన్సెప్ట్ స్కూల్ విద్యార్థులు ముందంజలో ఉన్నారని తెలిపారు. విద్యార్థిని, విద్యార్థులు చదువుతో పాటు క్రీడల్లో కూడా రాణిస్తున్నారని స్కూల్ యాజమాన్యం కొనియాడారు. పాఠశాల చైర్మన్ గంగిరెడ్డి



మధుసూదన్ రెడ్డి, డైరెక్టర్స్ సిపాచ్ జయసీంహ రెడ్డి, జి సంపత్ రెడ్డి , నూకారపు రమేష్, బద్దం శ్రీనివాస రెడ్డి, పాఠశాల ప్రిన్సిపాల్ నరేష్, కోఆర్డినేటర్స్ ఉష, కీర్తి, పాఠశాల పిఈటీలు కె నరేందర్, చంద్రకళ, ఉపాధ్యాయుని ఉపాధ్యాయులు రాష్ట్ర స్థాయికి ఎంపికైన విద్యార్థులకు సోమవారం స్కూల్ ఆవరణలో సాధించిన మెడల్స్ ను అందించి అభినందించారు.

నిస్వార్థ ప్రజా సేవకురాలు కుంజా కృష్ణకుమారి: సిపిఎం జిల్లా కార్యదర్శి వర్గ సభ్యులు కారం పుల్లయ్య



మణుగూరు, ఫిబ్రవరి 09 (భారతశక్తి): అమరజీవి కుంజా కృష్ణకుమారి నిస్వార్థ ప్రజాసేవకురాలని మహిళల హక్కులకై ప్రజల వక్షాన పోరాటాలు నిర్వహించారని సిపిఎం జిల్లా కార్యదర్శి వర్గ సభ్యులు కారం పుల్లయ్య అన్నారు. పోడు భూముల పట్టాల సాధనకై అలపెరగని పోరాటాలు నిర్వహించి వీర మహిళ గా ప్రజల హృదయాలలో కుంజా కృష్ణకుమారి స్థిరస్థాయిగా నిలిచిపోయిందని అన్నారు. సోమవారం అమరజీవి కృష్ణకుమారి ద్వితీయ వర్ధంతి వగిడేదని వంచాయితీలో నిర్వహించారు. వర్ధంతి సభలో ముఖ్య అతిథిగా పాల్గొని మాట్లాడుతూ బిజెపి కేంద్రంలో అధికారంలోకి వచ్చిన తర్వాత మహిళలపై దాడులు రోజురోజుకూ పెరుగుతున్నాయని ఆందోళన వ్యక్తం చేశారు. సాగునీరు, త్రాగునీరు గ్రామ సమస్యలపై నిస్వార్థ ప్రజా సేవలు అందించిన ప్రజా ప్రతినిధిగా నిరంతరం శ్రమించారని అన్నారు. సీనియర్ నాయకులు నెల్లూరి

నాగేశ్వరరావు మాట్లాడుతూ వీర వనితల పోరాట వారసురాలు కుంజ కృష్ణకుమారి అని కొనియాడారు. కాకతీయుల రాజులపై పోరాటాల నిర్వహించి అమరులైన సమృక్త సారక్త వారసురాలుగా వీర తెలంగాణ పోరాట యోధురాలు మల్లు స్వరాజ్యం పట్టదల తెగువ గల పోరాట పటిమగల నాయకురాలుగా కుంజ కృష్ణకుమారి వారసత్వం కొనసాగించాలని పిలుపునిచ్చారు. నూతనంగా ఎన్నికైన కుంజా కృష్ణకుమారి వారసుడు శ్రావణ్ కుమార్ రాజా నర్సంప్ గా ప్రజలకు నిస్వార్థ సేవలు అందించాలని ఆకాంక్షించారు. ఈ కార్యక్రమంలో సిపిఎం మండల కార్యదర్శి సత్యవల్లి సంజీవివరావు, సీనియర్ నాయకులు కొడికాల రాములు, మండల కార్యదర్శి వర్గ సభ్యులు బొల్లం రాజు, నాయకులు ఆర్ శ్రీను, గుండి భీమయ్య, కుంజ రాజు తదితరులు పాల్గొన్నారు.

ఉచిత వైద్య శిబిరానికి భారీ స్పందన: జిల్లా కాంగ్రెస్ నాయకులు గురిజాల గోపి

మణుగూరు, ఫిబ్రవరి 09 (భారతశక్తి): పట్టణంలోని ఉచిత మెగా వైద్య శిబిరానికి భారీగా స్పందన లభించిందని భద్రాద్రి జిల్లా సీనియర్ కాంగ్రెస్ నాయకులు పేర్కొన్నారు. రాజ్యసభ సభ్యురాలు రేణుకా చౌదరి అదేశాల మేరకు ఏజెన్సీ ప్రాంతంలోని పేదలకు మెరుగైన వైద్యం అందించాలనే సంకల్పంతో ప్రతి సోమవారం డాక్టర్ ఎండ్ మొహిద్దీన్ బిందం ఆధ్వర్యంలో ఉచిత వైద్య శిబిరాన్ని నిర్వహించి రోగులకు ఉచితంగా మందులు అందించడం జరుగుతుందని గురిజాల గోపి తెలిపారు. ఈ సందర్భంగా గోపి మాట్లాడుతూ.. నిరుపేద ప్రజలకు మెరుగైన వైద్యం అందించడమే లక్ష్యంగా నాణ్యమైన ఉచిత వైద్యం ఏర్పాటు చేయడం జరిగిందన్నారు. నియోజకవర్గంలోని పేద ప్రజలు ఈ ఉచిత మెగా వైద్య సేవలు సద్వినియోగం చేసుకోవాలని కోరారు. ఈ కార్యక్రమంలో రేణుకా అక్షర మహిళా మండలి సభ్యులు మహిళా సీనియర్ ఎండ్ షబానా, కోరి శ్యామల, రెడ్డిబోయిన రేణుక, కన్నాపురం వసంత, డేరంగుల సుజాత, కన్నాపురం శైలజ, కుమారి, పార్టీ సీనియర్ నాయకులు ఎండ్ షరీఫ్, పింగళి మాధవరెడ్డి, యువజన నాయకులు గురజాల సందీప్, గురజాల సాయి, హాస్పటల్ సిబ్బంది తదితరులు పాల్గొని సేవలు అందించారు.



ఫిబ్రవరి 12 దేశవ్యాప్త సార్వత్రిక సమ్మేను జయప్రదం చేయండి.

వ్యవసాయ కార్మిక సంఘం రాష్ట్ర అధ్యక్షులు- పరికుప్పల వెంకన్న పిలుపు

సూర్యాపేట(భారత శక్తి జిల్లా ప్రతినిధి)ఫిబ్రవరి 9 : కేంద్రంలోని బిజెపి ప్రభుత్వం కార్మిక వ్యతిరేక, కార్పొరేట్ అనుకూల విధానాలను అనుసరిస్తున్నది. మోడీ ప్రభుత్వం తెచ్చిన నాలుగు లేబర్ కోడ్లను రద్దు చేయాలని, విద్యుత్ సవరణ చట్టం-2025, వీబీజి-రామ్ జీ చట్టం, విత్తన సవరణ బిల్లు, ఎల్పీసీలో 100శాతం విదేశీ పెట్టుబడులకు అనుమతించడం లాంటి ప్రజావ్యతిరేక విధానాలను ఉపసంహరించాలని డిమాండ్ చేస్తూ కేంద్ర కార్మిక సంఘాలు ఈ నెల 12న జరుప తలపెట్టిన దేశవ్యాప్త సార్వత్రిక సమ్మేకు వామపక్ష పార్టీలు సంపూర్ణ మద్దతును తెలియజేస్తున్నాయి. రాష్ట్రంలోని కార్మికులు, ప్రజలు ఈ సమ్మేలో పెద్ద ఎత్తున పాల్గొని జయప్రదం చేయాలని పిలుపునిచ్చారు. కార్మికులు పోరాడి సాధించుకున్న 29 చట్టాలను రద్దు చేసి, యాజమాన్యాలకు లాభం చేకూర్చేలా ప్రమాదకరమైన 4 లేబర్ కోడ్లను తెచ్చింది. వీటి వల్ల కార్మికులు ఈఎఫ్ఐ, పిఎఫ్, గ్రాట్యుటీ పెన్షన్ వంటి సామాజిక భద్రతకు దూరమవుతారు. ఉద్యోగ భద్రత వుండదు. ఇప్పటికే అనేక రాష్ట్రాల్లో కార్మికుల పనిగంటలు పెంచుతూ చట్ట సవరణ జరిగింది. వీబీజి-రామ్ జీ చట్టం తెచ్చి కేంద్రం తన బాధ్యతల నుండి తప్పుకుంటున్నది. బడ్జెట్లో కేటాయింపులు తగ్గింపు, పని రోజులు తగ్గిస్తోంది. విద్యుత్ సవరణ బిల్లు వల్ల సామాన్యులకు విద్యుత్ చార్జీలు పెరుగుతాయి. సార్వ్ మీటర్లు, క్రాస్ సబ్సిడీ రద్దుతో రైతులు, పేదలకిచ్చే ఉచిత మరియు సబ్సిడీ విద్యుత్ ప్రమాదంలో పడుతుంది. రాష్ట్రాల హక్కులను హరిస్తుంది. ఇది ఫెడరల్ స్ఫూర్తికి విరుద్ధం. విద్యుత్ ఛార్జీలు మరియు కీలక విషయాల నిర్ణయాల్లో రాష్ట్రాల అధికారాలు తగ్గించి తన పట్టును పెంచుకుంటుంది. విత్తన సవరణ బిల్లు వల్ల విత్తనాల ధరలను నియంత్రించే అధికారం ప్రయివేటు కంపెనీల చేతుల్లోకి వెళ్లి, బహుళజాతి కంపెనీల



పట్టు పెరుగుతుంది. దీంతో సాగు ఖర్చు భారీగా పెరుగుతుంది. ఎలసిలో 100శాతం విదేశీ ప్రత్యక్ష పెట్టుబడులను అనుమతించడం వల్ల విదేశీ కంపెనీలు కేవలం లాభాపేక్షతో పని చేస్తాయి. క్లెయిమ్లు విషయంలో సామాన్య ప్రజలకు ఇబ్బందులు కలుగుతాయి. ప్రజల సొమ్మును మన దేశ అభివృద్ధికి కాకుండా విదేశీ కంపెనీల లాభాలకు మళ్ళిస్తారు.తమ డిమాండ్ల సాధనకోసం కార్మికులు, రైతు, వ్యవసాయ కార్మిక సంఘాలు మద్దతు ప్రకటించాయి. దేశవ్యాప్తంగా జరుగుతున్న ఈ సార్వత్రిక సమ్మేకు వ్యవసాయ కార్మిక సంఘం రాష్ట్ర అధ్యక్షులు పరికుప్పల వెంకన్న సంపూర్ణ మద్దతు ప్రకటించారు.

జగద్గిరిగుట్టలో హత్యాయత్నం కేసు --- ముగ్గురు అరెస్ట్



జగద్గిరిగుట్ట, ఫిబ్రవరి 09(భారత శక్తి): జగద్గిరిగుట్ట పోలీస్ స్టేషన్ పరిధిలో గ్రూపు తగాదాలకు పాల్పడుతూ, జీడిమెట్ల పరిధికి చెందిన రౌడీషీటర్ ప్రశాంత్ రెడ్డి పై హత్యాయత్నానికి యత్నించి, మరికొందరిని

చంపుతామని బెదిరించిన ముగ్గురు నిందితులను ఈరోజు జగద్గిరిగుట్ట పోలీసులు అదుపులోకి తీసుకున్నారు.జగద్గిరిగుట్ట ఇన్స్పెక్టర్ వెంకటేశం వివరాల ప్రకారం నిందితులు తరచూ గొడవలకు పాల్పడుతూ స్థానికంగా భయాందోళనలు సృష్టిస్తున్నట్లు వెల్లడైంది. అరెస్ట్ అయిన వారిలో ఏర్పల సాయికుమార్ ఏ స్టోనర్ సాయి, వల్లపు సంపత్ కుమార్, మంజుల ఆదిత్య ఉన్నారు.నిందితులను అదుపులోకి తీసుకుని రిమాండ్కు తరలించినట్లు ఇన్స్పెక్టర్ తెలిపారు. శాంతిభద్రతలు పరిరక్షణలో భాగంగా ప్రత్యేకంగా రౌడీషీటర్లపై నిఘా ఉంచినట్లు పేర్కొన్నారు.

పిఆర్ టీయు టీఎస్ సంఘం ఆవిర్భావ దినోత్సవం సందర్భంగా రెడ్ క్రాస్ సొసైటీ సాజన్యంతో భారీ రక్తదాన శిబిరం

కామారెడ్డి జిల్లా (భారత శక్తి ప్రతినిధి) ఫిబ్రవరి 09: కామారెడ్డి జిల్లా పిఆర్ టీయు భవన్లో రెడ్ క్రాస్ సొసైటీ సాజన్యంతో భారీ రక్తదాన శిబిరం నిర్వహించడమైనది.ఈ కార్యక్రమానికి కామారెడ్డి జిల్లా కలెక్టర్ ఆశిష్ సాంగ్వాన్ ముఖ్య అతిథిగా హాజరై రక్తదాన శిబిరాన్ని ప్రారంభించారు. ఈ కార్యక్రమానికి పిఆర్ టీయు జిల్లా అధ్యక్షులు అల్లాపూర్ కుశాల్ అధ్యక్షత వహించారు. ఈ రక్తదాన శిబిరానికి జిల్లాలోని వివిధ ప్రాంతాల నుండి వచ్చిన సుమారు 153 మంది ఉపాధ్యాయులు, పిఆర్ టీయు నాయకులు రక్తదానం చేసి మానవతా విలువలకు ప్రతీకగా నిలిచారు.ఈ సందర్భంగా జిల్లా కలెక్టర్ మాట్లాడుతూ, “పిఆర్ టీయు సంఘం ఉపాధ్యాయుల హక్కులు, సంక్షేమం కోసం నిరంతరం పోరాడుతూ అనేక విజయాలు సాధించడమే కాకుండా, సమాజానికి అవసరమైన ఇటువంటి సేవా కార్యక్రమాలు నిర్వహించడం అభినందనీయం. రక్తదానం ద్వారా అనేక ప్రాణాలను కాపాడే అవకాశాన్ని కల్పిస్తున్న పిఆర్ టీయు సేవాభావం ప్రశంసనీయం. గతంలో కూడా పిఆర్ టీయు సంఘం వరద సహాయ నిధికి రూ.7 లక్షలువిరాళంగా అందించిన

విషయాన్ని గుర్తు చేస్తూ, ఇటువంటి కార్యక్రమాలు సమాజంలో మానవతా విలువలను మరింత పెంపొందిస్తాయి” అని తెలిపారు.జిల్లా విద్యాశాఖ అధికారి (డిఈఓ) రాజా మాట్లాడుతూ,“ పిఆర్ టీయు సంఘం 50 ఏళ్ల చరిత్రలో భాగంగా ఉపాధ్యాయుల సమస్యల పరిష్కారంతో పాటు, సమాజ సేవను కూడా లక్ష్యంగా పెట్టుకొని ముందుకు సాగుతోందని, భవిష్యత్తులో కూడా ఇలాంటి అనేక సేవా కార్యక్రమాలు చేపట్టాలని” ఆకాంక్షించారు.రెడ్ క్రాస్ సొసైటీ జిల్లా చైర్మన్ రాజన్న మాట్లాడుతూ,“పిఆర్ టీయు సంఘం గత ఆరు సంవత్సరాలుగా నిరంతరంగా రక్తదాన శిబిరాలు నిర్వహిస్తూ, రెండు సార్లు గవర్నర్ ప్రశంసలు అందుకోవడం గర్వకారణం. ప్రస్తుత పరిస్థితుల్లో రక్తదానం అత్యంత అవసరమైందని” పేర్కొన్నారు.రక్తదాన శిబిరం అనంతరం, ఇటీవల మధ్యకాలంలో పదవీ విరమణ పొందిన పిఆర్ టీయు సంఘం ఉపాధ్యాయులను, కామారెడ్డి జిల్లా పిఆర్ టీయు శాఖ ఆధ్వర్యంలో జిల్లా అధ్యక్షులు కుశాల్ ఘనంగా సన్మానించారు.ఈ కార్యక్రమంలో జిల్లా అధ్యక్షులు కుశాల్, ప్రధాన కార్యదర్శి పుట్ల శ్రీనివాస్ రెడ్డి, డిఈఓ రాజా, రెడ్ క్రాస్ సొసైటీ జిల్లా అధ్యక్షులు రాజన్న, రాష్ట్ర బాధ్యులు మధుసూదన్ రెడ్డి, రమేష్ రెడ్డి, జిల్లా నాయకులు, ఉపాధ్యాయులు, పిఆర్ టీయు కార్యకర్తలు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

ప్రజలంతా స్వచ్ఛందంగా తమ ఓటు హక్కును వినియోగించుకోవాలి: జిల్లా కలెక్టర్ అభిలాష అభినవ్.

ఉమ్మడి ఆదిలాబాద్ జిల్లా బ్యూరో, ఫిబ్రవరి 09 (భారత శక్తి): ప్రజలంతా మున్సిపల్ ఎన్నికలలో స్వచ్ఛందంగా తమ ఓటు హక్కును వినియోగించుకోవాలని జిల్లా కలెక్టర్ అభిలాష అభినవ్ తెలిపారు. సోమవారం ఉదయం పట్టణంలోని ఆర్టీవో కార్యాలయం నుంచి, ఎస్టీఆర్ మిని స్టేడియం వరకు స్వీప్ (సిస్టమాటిక్ ఓటర్స్ ఎడ్యుకేషన్ అండ్ ఎలక్టరల్ పార్టీసిపేషన్) ఆధ్వర్యంలో ఓటరు అవగాహన పెంపొందించుటకు ర్యాలీ నిర్వహించారు. ఆర్టీవో కార్యాలయం వద్ద ఈ ర్యాలీని, జిల్లా కలెక్టర్ అభిలాష అభినవ్ జెండా ఊవడం ద్వారా ప్రారంభించారు. ఓటు హక్కు ప్రాముఖ్యత తెలిపేలా నినాదాలు చేస్తూ ఈ ర్యాలీ కొనసాగింది. ఈ ర్యాలీలో పలు పాఠశాలల విద్యార్థులు పెద్ద సంఖ్యలో పాల్గొన్నారు. ర్యాలీ ముగిసిన అనంతరం ఎస్టీఆర్ మిని స్టేడియంలో ఏర్పాటు చేసిన కార్యక్రమంలో భాగంగా జిల్లా కలెక్టర్ అభిలాష అభినవ్ మాట్లాడుతూ, ఓటు హక్కు అనేది రాజ్యాంగం కల్పించిన గొప్ప వరమని తెలిపారు. ఓటరుకు ఓటు హక్కు వజ్రాయుధం లాంటిదని వివరించారు. ఏ ఎన్నికలు వచ్చిన సంబంధిత ఓటర్లు అందరూ ఓటింగ్ ప్రక్రియలో భాగస్వామ్యం కావాలని అన్నారు. ఇటీవలి గ్రామపంచాయతీ ఎన్నికల్లో భాగంగా ఓటర్లు పెద్ద ఎత్తున పాల్గొని స్ఫూర్తిని చాటారని వివరించారు. ఇదే విధంగా మున్సిపల్ ఎన్నికల్లో ఓటర్లందరూ తమ ఓటు హక్కును వినియోగించుకొని, పట్టణాలలో ఓటింగ్ శాతాన్ని పెంచాలని తెలిపారు. మున్సిపల్ ఎన్నికల్లో ఓటర్లందరూ ఎటువంటి ప్రలోభాలకు లొంగకుండా, నిర్భయంగా తమ ఓటు హక్కును వినియోగించుకోవాలని కోరారు. జిల్లా పౌర సంబంధాల శాఖ



ఆధ్వర్యంలో కళాజాత బృందాల ద్వారా వార్డుల వారీగా ఓటు హక్కు పై విస్తృత అవగాహన కార్యక్రమాలు కల్పిస్తున్నట్లు తెలిపారు. అనంతరం కలెక్టర్ మాట్లాడుతూ, ప్రజలందరూ బ్యాంకింగ్ కేవైసీని ఎప్పటికప్పుడు పూర్తి చేసుకుంటూ ఉండాలని తెలిపారు. కేవైసీ ప్రక్రియ పూర్తి చేసుకోవడం వల్ల సైబర్ మోసాలకు గురికాకుండా సురక్షితంగా ఉండగలుగుతామని పేర్కొన్నారు. బ్యాంకింగ్ అధికారులు పెద్ద ఎత్తున కేవైసీ ప్రక్రియ పై ప్రజల్లో అవగాహన కల్పించాలని తెలిపారు. ఈ కార్యక్రమంలో అదనపు కలెక్టర్ (రెవెన్యూ) కిషోర్ కుమార్, ఆర్టీఓ రత్నకళ్యాణి, సిపిఓ జీవరత్నం, జిల్లా లీడ్ బ్యాంకు మేనేజర్ రామ్ గోపాల్, డీఈవో భోజన్న ఎక్సైజ్ అధికారి ఎంఎ రజాక్, డివైఎస్ఓ శ్రీకాంత్ రెడ్డి, మున్సిపల్ కమిషనర్ జగదీశ్వర్, గ్రామీణాభివృద్ధి శాఖ, బ్యాంకింగ్ అధికారులు, ఇతర అధికారులు, సిబ్బంది, తదితరులు పాల్గొన్నారు.

సైబరాబాద్ లో వీకెండ్-- స్పెషల్ డ్రంక్ & డ్రైవ్... 314 మందిపై కేసులు



సైబరాబాద్, భారత శక్తి ప్రతినిధి, ఫిబ్రవరి 09: సైబరాబాద్ పోలీస్ కమిషనరేట్ పరిధిలో వీకెండ్ స్పెషల్ డ్రంక్ అండ్ డ్రైవ్ లో భాగంగా సైబరాబాద్ ట్రాఫిక్ పోలీసులు విస్తృతంగా డ్రంక్ అండ్ డ్రైవ్ తనిఖీలు చేశారు.ఈ డ్రైవ్లో భాగంగా మొత్తం 314 మందిని అదుపులోకి తీసుకొని కేసులు నమోదు చేశారు. వీరిలో 245 ద్విచక్ర వాహనదారులు, 10 ఆటోలు, 58 కార్లు, 01 హెవీ వాహనదారులపై కేసులు నమోదయ్యాయి.బ్లడ్ ఆల్కహాల్ కాన్సన్ట్రేషన్ (బిఎస్) ఆధారంగా కేసులను పరీకరన్చే--- 272 మంది 36 ఎం జీ/100 ఎంఎల్ నుంచి 200 ఎం జీ/100 ఎంఎల్ మధ్య, 27 మంది 201 ఎం జీ/100 ఎంఎల్ నుంచి 300 ఎం జీ/100 ఎంఎల్ మధ్య, 15 మంది 301 ఎం జీ/100 ఎంఎల్ నుంచి 550 ఎం జీ/100 ఎంఎల్ మధ్య ఆల్కహాల్ సేవించి

పట్టబడ్డారు.వీరందరినీ చట్టపరంగా కోర్టుకు హాజరుపర్చునున్నట్లు సంబంధిత పోలీసులు అధికారులు తెలిపారు.మద్యం సేవించి డ్రైవింగ్ చేయటం తీవ్రమైన నేరమని సైబరాబాద్ పోలీసులు పునరుద్ఘాటించారు. మద్యం మత్తులో వాహనం నడిపి ప్రమాదానికి కారణమైతే, భారతీయ న్యాయ సంహిత --2023లోని సెక్షన్ 105 (కల్పబుల్ హోమిసైడ్ నాట్ అమౌంటింగ్ టు మర్డర్) కింద కేసు నమోదు చేస్తామని తెలిపారు. ఈ నేరానికి గరిష్ట శిక్ష 10 ఏళ్ల జైలు, జరిమానా విధించే అవకాశం ఉంది.గత వారం (02.01.2026-- 07.01.2026)లో మొత్తం 266 డ్రంక్ డ్రైవింగ్ కేసులను కోర్టులు పరిష్కరించాయి.వీరిలో 03 మందికి జరిమానా, జైలు శిక్ష, 19 మందికి జరిమానా, సోషల్ సర్వీస్, 244 మందికి జరిమానా విధించబడినట్లు ట్రాఫిక్ పోలీస్ అధికారులు తెలిపారు

ఆర్థిక భారం తో వైద్య పరీక్షలకు దూరం

ఉమ్మడి వరంగల్ బ్యూరో(భారత శక్తి)ఫిబ్రవరి9: పక్షవాతంతో మంచం వట్టిన ఇంటి యజమాని, అందరున్నా ఎవరు లేని అనాధ, ఆర్థిక భారంతో వైద్య పరీక్షలకు దూరం,పన్నులుంటూనే దేవునిపై భారం,అవన్నకోసం ఎదిరి చూస్తున్న కుటుంబం.పక్షవాతంతో మంచం వట్టిన ఆభాగ్యుని కుటుంబం పన్నుల పాలైంది. రెక్కాడేతో గాని డొక్కాడని కుటుంబానికి పిడికెడు మెతుకులు పెట్టే ఇంటి యజమాని పక్షవాతంతో మంచం పెట్టాడు. వైద్య పరీక్షలు చేయించుకుందామంటే ఆర్థిక భారం వెంటాడుతుంది. ఈ ఆభాగ్యునికి అందరూ ఉన్న ఎవరూ లేని అనాధగా మిగిలిపోయిన వృద్ధుడు విదారక ఘటన వరంగల్ లోని ఉర్సులో చోటుచేసుకుంది.వివరాల్లోకి వెళితే.... వరంగల్ జిల్లా ఖిలావరంగల్ మండలం ఉర్స్, ప్రతాపనగర్ ప్రాంతానికి చెందిన మాటేటి రాజేందర్ కాలి వసలు చేస్తూ కుటుంబాన్ని పోషించుకుంటున్నాడు. అతనికి భార్య మంజుల, కూతురు సాహితీ, కుమారుడు సాయి తేజలు ఉన్నారు. రాజేందర్ భార్య మంజుల భర్తకు చేదోడు వాదోడుగా బీటీల పనిచేస్తూ ఆర్థికంగా తోడుగా ఉంటుంది. అయితే రాజేందర్ కు గత కొన్ని సంవత్సరాలుగా మెడ నరాల నొప్పితో బాధపడుతున్నాడు. ఈ వ్యాధి చికిత్స స్థానిక ఎం.జీ.ఎం లో మందులు వాడుతూ వస్తున్నాడు. ఎంజీఎం ద్వారా తెచ్చుకున్న మందులపైనే ఆధారపడి చికిత్స పొందుతున్న క్రమంలో వ్యాధి నయం కాకపోగా పక్షవాతం బారిన పడ్డాడు. పక్షవాతం ఎడమ చేయి ఎడమ కాలుకు వచ్చింది. ఫలితంగా రాజేందర్

సొంత పనులు చేసుకునే పరిస్థితి లేకుండా ఉన్నాడు. దీంతో భార్య సహకారంతోనే రాజేందర్ సహపర్యాయ పొందుతున్నాడు. రాజేందర్ మంచాన పడటంతో క్రమక్రమంగా భార్య మంజుల సైతం అనారోగ్యానికి గురైంది. దీంతో ఇల్లు గడవరం కష్టంగా మారింది. ఇంటి సమస్యలు ఉత్పన్నమవుతున్న క్రమంలో కుమారుడు సాయి తేజ కూడా ఎలాంటి పనులు చేయక పోవడం తో కుటుంబం గడవడం కష్టంగా మారింది.ఒకే కుటుంబంలో ముగ్గురు నిస్సహాయ స్థితిలో కూరుకుపోయారు. ఉన్న ఒక కుమార్తె ఏదైనా పని దొరికితే చేస్తానని ఎదురు చూస్తుంది. రాజేందర్ గత వారం రోజుల క్రితం హనుమకొండ బాలసముద్రంలోని ఒక ఆస్పత్రి వైద్యున్నీ కలిశాడు. వైద్య పరీక్షలు చేసిన వైద్యుడు పక్షవాతాన్ని నయం చేస్తానని నెలకు రూ 4000 చొప్పున మూడు నెలల్లో నయం చేస్తానని రూ 12000 ఖర్చులు అవుతాయని వైద్యుడు నూచించాడు. అయితే రాజేందర్ బంధువులు ఆర్థికంగా ఉన్నత స్థానంలో ఉన్నప్పటికీ అందరున్నా ఎవరు లేని అనాధగా మిగిలిపోయాడు. కేవలం రూ 12000 రూపాయలు ఇవ్వడానికి ఎవరు ముందుకు రావడం లేదని రాజేందర్ భార్య మంజుల తెలుపుతూ వాపోయింది. ఎవరైనా దాతలు ఉంటే ఆర్థిక సాయం అందిస్తారని అపన్న హస్త కోసం ఎదురుచూస్తున్న మాటేటి రాజేందర్.

ఫోన్ పే నెంబర్ 9390494294 (సాహితీ,కూతురు) మాటేటి రాజేందర్ ఆకౌంట్ నంబర్ 73099317013, ఐ.ఎఫ్.ఎన్.సీ. కోడ్ టీజీ ఆర్ బీ 0005154.తెలంగాణ గ్రామీణ బ్యాంక్ రంగశాయిపేట, వరంగల్.



హైదరాబాద్ నుంచి ఓ భాగాన్ని తీసుకెళ్తున్న

టాలీవుడ్ సూపర్ స్టార్, ప్రిన్స్ మహేశ్ బాబు, గ్లోబల్ స్టార్ ప్రియాంక చోప్రా కలిసి నటిస్తున్న మూవీ 'వారణాసి'. దర్శకధీరుడు ఎస్.ఎస్. రాజమౌళి తెరకెక్కిస్తున్న ఈ సినిమాపై దేశవ్యాప్తంగా భారీ అంచనాలున్నాయి. ఇందులో ప్రియాంక 'మందాకిని' అనే శక్తివంతమైన పాత్రలో కనిపించనుంది. ఇప్పటికే విడుదలైన ఫస్ట్ లుక్ పోస్టర్లలో పసుపు చీరలో పిస్టల్ పట్టుకుని ఉన్న లుక్ ఆకట్టుకుంది. తాజాగా ఈ మూవీకి సంబంధించిన హైదరాబాద్ షెడ్యూల్స్ ను పూర్తి చేసుకుంది ఈ టాలీవుడ్ భామ. ఈ విషయాన్ని ఆమె సోషల్ మీడియా ద్వారా వెల్లడించింది, షెడ్యూల్ ముగియడంతో లాస్ ఏంజిల్స్ కు బయల్దేరిన ప్రియాంక, ఫ్లెట్ లో ప్రయాణిస్తూ ఇక్కడి ఫేమస్ 'బన్ మస్కా' చిత్రాన్ని తన ఇన్స్టాగ్రామ్ లో పంచుకుంది. 'హైదరాబాద్ నుంచి ఓ భాగాన్ని నాతో తీసుకెళ్తున్నా. త్వరలో కలుద్దాం. నేను నటించిన హాలీవుడ్ యాక్షన్ థ్రిల్లర్ 'ది బ్లఫ్' ప్రమోషన్స్ కోసం లాస్ ఏంజిల్స్ వెళ్తున్నా. ఆ ప్రచార కార్యక్రమాలు ముగిసిన వెంటనే తిరిగి 'వారణాసి' సెట్స్ లో జాయిన్ అవుతా' అని పోస్ట్ చేసింది. కాగా చాలా కాలం తర్వాత ప్రియాంక భారతీయ సినిమాలో నటిస్తున్న చిత్రం ఇదే కావడం విశేషం.



కూతురు కోసం

యాక్షన్ కింగ్ అర్జున్ తన దర్శకత్వ ప్రతిభతో మరోసారి మ్యాజిక్ చేయడానికి సిద్ధమయ్యాడు. సుదీర్ఘ విరామం తర్వాత ఆయన దర్శకత్వం వహించిన సీతాపయనం ఇప్పుడు సినీ పర్జాల్లో హాట్ టాపిక్ గా మారింది. తన కుమార్తె ఐశ్వర్య అర్జున్ కెరీర్ కోసం తండ్రిగా ఆయన పడిన తపన, ఈ కథకు మెగాస్టార్ చిరంజీవి అందించిన ప్రోత్సాహం సినిమాపై అంచనాలను పెంచేస్తున్నాయి. వాలెంటైన్స్ డే కానుకగా ఫిబ్రవరి 14న ఇది రిలీజ్ కానుంది. ఈ సినిమా కథ మొత్తం మెగాస్టార్ కు క్షుణ్ణం

గా తెలుసట. కథలో ఉన్న బలం చూసి, ఇప్పుడు పడి అందులో ఒక కీలక మైన పాత్ర కోసం ఒక అద్భుతమైన నటుడిని ఎంపిక చేయుమని ప్రత్యేకంగా సూచించాడట. ఆయన సలహాతో ముందుగా సేతుపతిని సంప్రదించగా డేట్స్ సర్దుబాటు కాక ఆయన ఈ ప్రాజెక్టులో భాగం కాలేదట. దీంతో కొన్ని మార్పులు చేసి తన కుమార్తె కోసం తానే ఆ రోల్ ప్లే చేయాలని నిర్ణయించుకున్నట్లు అర్జున్ వెల్లడించాడు.

పిర్వెక్ లుక్

కుర్రకారు క్రష్ గా మారిపోయిన భాగ్యశ్రీ బోర్నే ఈ మధ్యకాలంలో వరుస ప్రాజెక్టులలో బిజీగా ఉంటూనే తన అందాలతో ఎప్పటికప్పుడు లైమ్ లైట్ లో నిలుస్తోంది. మోడల్ గా కెరీర్ మొదలుపెట్టి తర్వాత సినీ ఇండస్ట్రీలోకి అడుగు పెట్టింది. యూరియన్ 2 చిత్రం ద్వారా బాలీవుడ్ లోకి అడుగుపెట్టిన ఈ భామ.. మిస్టర్ బచ్చన్ సినిమాతో పూర్తిస్థాయి హీరోయిన్ గా అవతరించి ప్రేక్షకులను ఆకట్టుకుంది. తన అభిమానులను ఆకట్టుకునేందుకు ఈ

భామ క్రీమ్ అండ్ లైట్ మెరూస్ కాంబినేషన్ లో ఒక లాంగ్ ఫ్రాక్ ధరించి మెరిసింది. చెట్ల చాటున చాలా అందంగా ఫోటోలకు ఫోజులిచ్చింది. ప్రస్తుతం ఆమె షేర్ చేసిన ఫోటోలు కుర్రకారుతో పాటు సినీప్రియులను ఆకట్టుకుంటున్నాయి. వాటిని చూసిన అభిమానులు ఫైర్, హార్ట్, లవ్ ఎమోజీలను షేర్ చేస్తూ తమ మనసు దోచేశావు అంటూ మీమ్స్ కూడా షేర్ చేస్తున్నారు. ప్రస్తుతం ఈ భామ అఖిల్ అక్కినేని హీరోగా నటిస్తున్న లెనిన్ సినిమాలో హీరోయిన్ గా నటిస్తోంది.



పిల్లలకు సోషల్ మీడియా నిషేధించాలనే డిమాండ్ పై ఆర్జీవీ ఆసక్తికర వ్యాఖ్యలు



సోషల్ మీడియా ఇప్పుడు జనాలపై తీవ్ర ప్రభావం చూపుతోంది. ఇది లేకుండా జనాలు కొంత సమయం కూడా గడిపే పరిస్థితి కనిపించడం లేదు. చిన్న పిల్లలు సైతం దీనికి బానిసలు కావడం ఆందోళన కలిగిస్తోంది. దీంతో పిల్లలకు సోషల్ మీడియా అందుబాటులో లేకుండా పలు దేశాలు నిషేధం విధించే దిశగా వెళుతున్నాయి. 16 ఏళ్ల లోపు పిల్లలకు సోషల్ మీడియాను దూరం చేయాలనే డిమాండ్ ఇండియాలో కూడా పెరుగుతోంది. ఈ నేపథ్యంలో సినీ దర్శకుడు రామ్ గోపాల్ వర్మ ఆసక్తికర వ్యాఖ్యలు చేశారు. సోషల్ మీడియా అంటే కేవలం కాలక్షేపం కాదని, అది జ్ఞాన భాండగా రమని ఆర్జీవీ అన్నారు. ఇతర దేశాల్లో పిల్లలు రెడ్డిట్, యూట్యూబ్ వంటి ప్లాట్ ఫార్మ్స్ ద్వారా కోడింగ్, సైన్స్ నేర్చుకుంటూ అంతర్జాతీయ స్థాయిలో పోటీ పడుతున్నారని... మనం ఇక్కడ సోషల్ మీడియాపై నిషేధం విధిస్తే... మన పిల్లలు పోటీలో వెనుకబడిపోతారని చెప్పారు. మన పిల్లల జీవితాన్ని మనమే నాశనం చేసిన వాళ్లమవుతామని అన్నారు. కొందరు చేసే తప్పులకు మొత్తం టెక్నాలజీని నిషేధించడం సరికాదని చెప్పారు. రక్షణ పేరుతో పిల్లలకు ఇన్ ఫర్మేషన్ అందకుండా ఆపేస్తే... వారి జీవితం అంధకారం అవుతుందని అన్నారు. కెరీర్ బాగుండాలంటే డిజిటల్ ప్రపంచంపై పట్టు ఉండాలని చెప్పారు.

విజయ్ దేవరకొండ పెళ్లిపై

మీడియా ప్రశ్న...

స్పందించిన దర్శకుడు తరుణ్ భాస్కర్



సినీ నటుడు విజయ్ దేవరకొండ పెళ్లికి తనకు ఆహ్వానం ని అందలేదని ప్రముఖ దర్శకుడు, నటుడు తరుణ్ భాస్కర్ వెల్లడించారు. తన కొత్త సినిమా 'గాయపడ్డ సింహం' ట్రైలర్ లాంచ్ ఈవెంట్ లో ఆయన సందడి చేశారు. ఈ సందర్భంగా మీడియా ప్రతినిధులు విజయ్ దేవరకొండ పెళ్లి అంశాన్ని ప్రస్తావించారు. ఈ నెల 26న విజయ్, రష్మికలు వివాహం చేసుకోబోతున్నారంటూ ప్రచారం జరుగుతోంది. ఈ ప్రచారం నేపథ్యంలో, త్వరలో విజయ్ దేవరకొండ వివాహమని తెలిసింది, మీరు వెళుతున్నారా అని మీడియా ప్రతినిధులు ప్రశ్నించారు. తనకు ఆహ్వానం అందలేదని, ఒకవేళ ఆహ్వానిస్తే మీకు కూడా వాట్యాప్ లో పంపిస్తానని, అప్పుడు కలిసి వెళదామని తరుణ్ భాస్కర్ సమాధానమిచ్చారు. విజయ్, తరుణ్ భాస్కర్ మంచి స్నేహితులు. తరుణ్ దర్శకత్వంలో, విజయ్ హీరోగా 2016లో వచ్చిన 'పెళ్లిచూపులు' చిత్రం ఘన విజయం సాధించింది.

అమ్మకు మళ్లి పెళ్లి చేయాలి

: సురేఖ వాణి

కూతురు సుప్రీత



తన తల్లి సురేఖకు మళ్లి పెళ్లి చేయాలనే ఆలోచన తనకు ఉందని సుప్రీత తెలిపింది. ఇదే విషయాన్ని ఇటీవల అమ్మతో చెప్పానని... కానీ ఆమె మాత్రం తన తండ్రి జ్ఞాపకాలతోనే జీవించాలనుకుంటోందని చెప్పింది. తన తండ్రి స్థానంలోకి మరెవరినీ రానివ్వాలనుకోవడం లేదని తెలిపింది. అయితే, తాను పెళ్లి చేసుకునే లోపల... తన తల్లికి మంచి జీవిత భాగస్వామి దొరికితే బాగుంటుందనే ఆశాభావం వ్యక్తం చేశారు. అమ్మ మరో పెళ్లి చేసుకోవడానికి తమ కుటుంబ సభ్యులు కూడా ఒప్పుకున్నారని తెలిపారు.

'పెద్ది' సెకండ్ సింగిల్ కు ముహూర్తం.. ప్రేమికుల రాజాని చరణ్ మాన్ ట్రీట్!

మెగా పవర్ స్టార్ రామ్ చరణ్ హీరోగా నటిస్తున్న తాజా చిత్రం 'పెద్ది'పై అంచనాలు ఆకాశాన్ని అంటుతున్నాయి. 'ఉప్పెన' ఫేమ్ బుచ్చిబాబు సానా దర్శకత్వంలో రూపుదిద్దుకుంటున్న ఈ రూరల్ స్పోర్ట్స్ డ్రామా నుంచి రాజోయే ప్రతి అవిడేట్ కోసం అభిమానులు ఆసక్తిగా ఎదురుచూస్తున్నారు. ఇప్పటికే విడుదలైన తొలి పాట 'చికిరి చికిరి' సృష్టించిన ప్రభంజనం అంతా ఇంతా కాదు. ఇప్పుడు ఈ చిత్రం నుంచి రెండో పాట విడుదలకు మేకర్స్ సిద్ధమవుతున్నట్లు తెలుస్తోంది. ఫిలింనగర్ వర్గాల సమాచారం ప్రకారం 'పెద్ది' రెండో పాటను ప్రేమికుల దినోత్సవం (వాలంటైన్స్ డే) సందర్భంగా ఈ నెల 14న విడుదల చేయాలని చిత్ర బృందం ప్లాన్ చేస్తోంది. ఈ పాట రామ్ చరణ్



క్యారెక్టర్ ను పరిచయం చేసే పవర్ ఫుల్ ఇంట్రడక్షన్ సాంగ్ గా ఉండబోతోందని సమాచారం. చరణ్ మాన్ ఎనర్జీని, పాత్ర స్వభావాన్ని గ్రాండ్ గా ఎలివేట్ చేసేలా ఈ గీతాన్ని సంగీత దర్శకుడు ఏఆర్ రెహమాన్ స్వరపరిచినట్లు తెలుస్తోంది. ప్రముఖ కొరియోగ్రాఫర్ జానీ మాస్టర్ ఈ పాటకు నృత్యాలు సమకూర్చడం అంచనాలను మరింత పెంచుతోంది. ఈ పాటలో చరణ్ దాన్స్ మామెంట్స్ అభిమానులకు కనుల పండుగ చేయనున్నాయని టాక్ వినిపిస్తోంది. వాస్తవానికి ఈ పాటను సంక్రాంతి కానుకగా విడుదల చేయాలని భావించినప్పటికీ, కొన్ని కారణాల వల్ల వాయిదా పడింది. ఇప్పుడు వాలంటైన్స్ డేకి రిలీజ్ చేయాలనే నిర్ణయం సినీమాపై మరింత ఆసక్తిని రేకెత్తిస్తోంది.

దర్శకుడు బుచ్చిబాబు సైతం ఈ పాట అభిమానులకు ఒక బ్లాస్ట్ లా ఉంటుందని సంతేపాలు ఇచ్చారు. 'ఆర్ ఆర్ ఆర్' తర్వాత రామ్ చరణ్ నుంచి వస్తున్న సినీమా కావడంతో 'పెద్ది'పై దేశవ్యాప్తంగా భారీ క్రేజ్ నెలకొంది. ఇప్పటికే విడుదలైన 'చికిరి చికిరి' పాట ఒక్క తెలుగులోనే 150 మిలియన్లకు పైగా, అన్ని భాషల్లో కలిపి 200 మిలియన్లకు పైగా వ్యూస్ తో యూట్యూబ్ లో సెన్సేషన్ క్రియేట్ చేసింది. వృద్ధి సినీమాస్ పతాకంపై వెంకట సతీశ్ కిలారు నిర్మిస్తున్న ఈ చిత్రాన్ని మైత్రీ మూవీ మేకర్స్, సుకుమార్ రైటింగ్స్ సమర్పిస్తున్నాయి. టాలీవుడ్ బ్యాటీ జాన్వీ కపూర్ హీరోయిన్ గా నటిస్తుండగా, జగపతిబాబు, శివ రాజ్ కుమార్ వంటి ప్రముఖ నటులు కీలక పాత్రలు పోషిస్తున్నారు.